

مولانا حافظ محمد عبد الباقی قادری سعیدی

شیخ الحدیث و فاضل تعلیمات اسلامیہ نظامیہ رضویہ لاہور



فہرست  
کتاب

K-1

83

6631

Click For More Books

# مَكْتَبَةُ فَيْضِ عِلْمٍ



مَقْصُودُ السَّيِّدِ كَامِلِ الْمَدِينِ

نَجْمُ الْفَيْضِ عَالِمُ الْمَنْظَرِ الْقَوْدِ

Click For More Books




# مُصَنَّفِینِ صِحَاحِ

اورانگی

## شرائط اخذ و قبول

مولانا حافظ محمد عبد الستار قادری عیدی

شیخ الحدیث و مامور تعلیمات جامعہ نظامیہ رضویہ لاہور



مکتبہ فیضِ عالم لاہور

Click For More Books

۷۸۶  
۹۲

## جملہ حقوق محفوظ ہیں

نام کتاب	-----	مصنفین صحاح ستہ اور ان کی شرائط اخذ و قبول
مصنف	-----	مولانا حافظ محمد عبدالستار سعیدی
پیشکش	-----	شیخ الحدیث و ناظم تعلیمات جامعہ نظامیہ رضویہ، لاہور
پروف ریڈنگ	-----	مجلس علمائے نظامیہ، لاہور
کمپوزنگ	-----	محمد رضاء الحسن قادری
ناشر	-----	ایمان گرافکس، لاہور
اشاعت اولیٰ	-----	محمد افضل عطاری
صفحات	-----	اگست 2007ء / رجب 1428ھ
تعداد	-----	48
قیمت	-----	1100
	-----	25/- روپے

ملنے کے پتے:

مکتبہ اعلیٰ حضرت دربار مارکیٹ، لاہور  
میلا دیپلی کیشنز دربار مارکیٹ، لاہور

**مکتبہ فیض عالم**

لاہور- پاکستان، 0300-4635972

**Click For More Books**



## فہرست

صفحہ نمبر	عنوان	نمبر شمار
4		تمہید
7		1- تعارفِ امام بخاری
20		2- تعارفِ امام مسلم
29		3- تعارفِ امام ترمذی
35		4- تعارفِ امام ابوداؤد
40		5- تعارفِ امام نسائی
44		6- تعارفِ امام ابن ماجہ
48		ماخذ و مراجع



Click For More Books

بِسْمِ اللَّهِ الرَّحْمَنِ الرَّحِيمِ

## مَہِدِ

بے شک قرآن مجید ایک مکمل ضابطہ حیات ہے اور تمام قرآن رسول اکرم صلی اللہ علیہ وآلہ وسلم کیلئے مفصل و مبین ہے۔ کوئی آیت بلکہ کوئی لفظ بھی کلام اللہ کا ایسا نہیں جس سے مراد الہی کے سمجھنے میں حضور علیہ السلام کو کسی نوعیت کا کوئی اشتباہ واقع ہوا ہو۔ لیکن ہر شخص کا محض قرآن مجید کو سننے سے مراد الہی کی تفصیلات و تشریحات کو سمجھ لینا ممکن نہیں۔ بلکہ دوسروں کو کتاب اللہ کی تعلیم دینا اور مراد الہی سے آگاہ کرنا رسول اللہ صلی اللہ علیہ وآلہ وسلم کی ذمہ داری ہے۔ جیسا کہ سورۃ نحل میں ارشاد ہوتا ہے:

وَأَنْزَلْنَا إِلَيْكَ الذِّكْرَ لِتُبَيِّنَ  
لِلنَّاسِ مَا نُزِّلَ إِلَيْهِمْ. (نحل: 44)  
اور ہم نے آپ کی طرف ذکر نازل فرمایا  
تاکہ آپ بیان کریں لوگوں کیلئے اس چیز کو  
جو ان کی طرف نازل کی گئی۔

چنانچہ نبی کریم علیہ الصلوٰۃ والسلام نے کتاب اللہ کی تعلیم دی اور مراد الہی سے لوگوں کو آگاہ فرمایا۔ آپ صلی اللہ علیہ وآلہ وسلم کے اسی بیان و تعلیم اور تشریح و تفصیل کو سنت و حدیث کہا جاتا ہے۔ اگرچہ تدوین حدیث کتابی صورت میں تو عہد صحابہ میں نہیں ہوئی تھی لیکن مطلقاً کتابت حدیث کا انکار بھی نہیں کیا جاسکتا بلکہ بعض صحابہ کرام کا احادیث کو لکھنا ثابت ہے حتیٰ کہ ابو داؤد شریف کی ایک روایت سے تو خود حضور علیہ الصلوٰۃ والسلام کا صحابہ کرام کو کتابت حدیث کا حکم دینا بھی ثابت ہے۔ وہ حدیث یہ ہے:

عَنْ عَبْدِ اللَّهِ بْنِ مَسْعُودٍ قَالَ سَمِعْتُ النَّبِيَّ ﷺ يَقُولُ



اللَّهُ صَلَّى اللَّهُ عَلَيْهِ وَسَلَّمَ أُرِيدَ حِفْظُهُ فَهَتْنِي قُرَيْشٌ وَقَالُوا  
اُكْتُبْ كُلَّ شَيْءٍ تَسْمَعُهُ وَرَسُولُ اللَّهِ صَلَّى اللَّهُ عَلَيْهِ وَسَلَّمَ بَشَرٌ  
يَتَكَلَّمُ فِي الْغَضَبِ وَالرِّضَا فَأَمْسَكْتُ عَنِ الْكِتَابَةِ فَذَكَرْتُ ذَلِكَ  
إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَأَوْمَأَ بِأَصْبَعِهِ إِلَى فِيهِ فَقَالَ  
اُكْتُبْ فَوَالَّذِي نَفْسِي بِيَدِهِ مَا يَخْرُجُ مِنْهُ إِلَّا حَقٌّ.

(امام ابو داؤد - سنن ابو داؤد کتاب العلم 157/2، 158)

**ترجمہ:** حضرت عبداللہ ابن عمرو بن العاص رضی اللہ عنہما راوی ہیں کہ میں رسول اللہ صلی اللہ علیہ وآلہ وسلم سے جو حدیث بھی سنتا اس کو حفظ کرنے کی نیت سے لکھ لیا کرتا۔ قریش کے کچھ لوگوں نے مجھے اس سے منع کیا اور کہا کہ تم رسول اللہ صلی اللہ علیہ وآلہ وسلم سے جو بات سنتے ہو لکھ لیتے ہو حالانکہ رسول اللہ صلی اللہ علیہ وآلہ وسلم بشر ہیں۔ وہ کبھی حالت غضب میں کلام فرماتے ہیں اور کبھی حالت رضا میں۔ تو میں نے ان کی اس بات پر حدیث کو لکھنا ترک کر دیا۔ جب میں نے اس بات کا تذکرہ حضور علیہ الصلوٰۃ والسلام کی خدمت میں کیا تو آپ نے فرمایا: سب کچھ لکھ لیا کرو اور اپنی انگشت مبارک سے وہیں اقدس کی طرف اشارہ کرتے ہوئے فرمایا: قسم ہے اس ذات کی جس کے قبضہ قدرت میں میری جان ہے میرے اس منہ سے سوائے حق کے کچھ نہیں نکلتا۔

حدیث مذکورہ بالا سے صحابہ کرام کا بحکم رسول اکرم صلی اللہ علیہ وآلہ وسلم حدیث کو لکھنا صراحتاً ثابت ہوا۔ پھر جب یہ نفوس قدسیہ (صحابہ کرام) جن کے سینے احادیث نبویہ کے خزینے تھے، دنیا سے بکثرت تشریف لے جانے لگے تو بعض اہل بصیرت تابعین کو یہ خدشہ محسوس ہوا کہ کبھی یہ احادیث کے خزانے سے محض ہوں گے۔ لہذا انہوں نے

Click For More Books

کتابی صورت میں تدوین حدیث کا اہتمام کیا۔ چنانچہ دوسری صدی ہجری میں متعدد ائمہ کرام اور محدثین عظام نے احادیث کے مجموعے مرتب فرمائے۔ جن میں ربیع بن صبیح (متوفی 160ھ)، موسیٰ بن عقبہ (متوفی 141ھ)، امام مالک (متوفی 179ھ)، ابن جریج (متوفی 156ھ)، امام ابو یوسف (متوفی 182ھ)، امام ابو حنیفہ (متوفی 150ھ)، امام محمد (متوفی 189ھ)، امام اوزاعی (متوفی 156ھ) اور سفیان ثوری (متوفی 161ھ) شامل ہیں۔

پھر تیسری صدی ہجری میں تو تدوین حدیث کا دائرہ بہت وسیع و عریض ہو گیا۔ اس صدی میں مسدد بن مسرہد (متوفی ۲۱۸ھ)، اسد بن مریٰ البصری (متوفی ۲۱۲ھ)، نعیم بن حماد الخزازی (متوفی ۲۲۸ھ)، امام احمد بن حنبل (متوفی ۲۴۱ھ)، اسحاق بن راہویہ (متوفی ۲۳۸ھ)، عثمان بن ابی شیبہ (متوفی ۲۳۹ھ) اور ابو بکر بن ابی شیبہ (متوفی ۲۳۵ھ) نے احادیث نبویہ علیٰ صاحبہا الصلوٰۃ والسلام کو کتابی شکل میں جمع فرمایا۔ اسی صدی ہجری میں حدیث کی وہ عظیم الشان چھ کتابیں معرض تحریر میں آئیں جن کو ”صحابہ ستہ“ کے نام سے تعبیر کیا جاتا ہے۔ ان کتابوں یعنی صحابہ ستہ کے مؤلفین کے حالات زندگی اور اخذ حدیث میں ان کی شرائط پر آئندہ صفحات میں تفصیل سے گفتگو کی جائے گی کیونکہ یہی میرے مقالہ کا عنوان ہے۔ یہاں صرف ان کے اسماء اور سنین وصال بالترتیب درج کئے جاتے ہیں۔

- 1- امام محمد بن اسماعیل بن ابراہیم بن مغیرہ بخاری متوفی ۲۵۶ھ
- 2- امام ابو الحسن مسلم بن الحجاج بن مسلم القشیری نیشاپوری متوفی ۲۶۱ھ
- 3- امام ابو داؤد سلیمان بن اشعث بن اسحاق بن بشیر البجستانی متوفی ۲۷۷ھ
- 4- امام ابو عیسیٰ محمد بن سورہ بن موسیٰ بن ضحاک الترمذی متوفی ۲۷۹ھ
- 5- امام ابو عبد اللہ محمد بن یزید بن عبد اللہ ابن ماجہ قزوینی متوفی ۲۷۳ھ
- 6- امام ابو عبد الرحمن احمد بن شعیب بن علی بن بحر بن سان نسائی متوفی ۳۰۳ھ

**Click For More Books**



## تعارفِ امام بخاری

نام و نسب اور ولادت و وفات:

الامام الحافظ الحجۃ ابو عبد اللہ محمد بن اسماعیل بن ابراہیم بن مغیرہ بن بردزبہ البخاری  
الجعفی ۱۳ شوال ۱۹۴ھ کو بخارا میں رونق افروز دار دنیا ہوئے اور آپ کی وفات شبِ عید الفطر  
۲۵۶ھ میں ہوئی۔ عید کے روز نمازِ ظہر کے بعد سمرقند سے چھ میل کے فاصلہ پر خرتگ میں دفن  
ہوئے۔ آپ کے سن ولادت، سن وصال اور عمر کو بعض محدثین نے ایک شعر میں بیان کیا جس کو  
شاہ عبدالعزیز محدث دہلوی رحمۃ اللہ علیہ نے اپنی تصنیف ”بستان المحدثین“ میں نقل کیا:

کان البخاری حافظاً و محدثاً

جمع الصحیح مکمل التحریر

میلادہ صدق و مدۃ عمرہ فیہا  
۱۹۴ھ

حمید و انقضی فی نور  
۲۵۶ھ

(شاہ عبدالعزیز محدث دہلوی۔ بستان المحدثین ص ۲۷۵)

**ترجمہ:** امام بخاری حافظ و محدث تھے آپ نے صحیح بخاری کو تحریرِ کامل کے ساتھ جمع  
فرمایا۔ آپ کا سن ولادت لفظِ صدق، عمر مبارک لفظِ حمید اور سن وصال لفظِ نور کے اعداد سے  
نکلتا ہے۔

آپ کے اجداد:

آپ کے اجداد میں سے میرا بیٹا لاٹا۔ میرا بچا پٹنہ فاس کا باشندہ

اور مجوسی تھا اور حالت کفر پر ہی اس کی موت واقع ہوئی۔ مغیرہ حاکم بخارا ایمان جعفی کے ہاتھ پر مشرف بہ اسلام ہوئے تو ان کے ساتھ موالات اسلام کی نسبت حاصل ہو گئی۔ اس لئے انہیں جعفی کہا جاتا ہے اور امام بخاری کو جعفی کہنے کی وجہ بھی یہی ہے۔

(علامہ احمد سعید کاظمی - مقالات کاظمی 1/235)

### تقویٰ و پرہیزگاری:

امام بخاری کے والد اسماعیل بن ابراہیم عظیم محدث، خوشحال اور دولت مند تھے نیز اس کے ساتھ ساتھ انتہائی صالح اور پرہیزگار بھی تھے۔ احمد بن حفص کا بیان ہے کہ میں ابو الحسن اسماعیل بن ابراہیم کی موت کے وقت ان کی خدمت میں حاضر تھا۔ وہ کہنے لگے کہ میرے پاس جس قدر مال ہے اس میں ایک درہم بھی مشتبہ نہیں ہے۔

(شہاب الدین احمد بن محمد القسطلانی - ارشاد الساری 37/1)

### ابتدائی حالات:

شیخ عبدالحق محدث دہلوی رحمۃ اللہ علیہ فرماتے ہیں کہ امام بخاری کے والد کا انتقال امام بخاری کے ایام طفولیت میں ہی ہو گیا تھا آپ کی پرورش کی تمام تر ذمہ داری آپ کی والدہ نے سنبھال لی۔ بچپن ہی میں امام بخاری کی بصارت بھی جاتی رہی متعدد ماہر معالجین کے علاج و تدبیر کے باوجود بینائی درست نہ ہو سکی۔ آپ کی والدہ ماجدہ نے بارگاہ خداوندی میں انتہائی خشوع و خضوع کے ساتھ دعائیں مانگیں۔ بالآخر دریائے رحمت جوش میں آیا۔ آپ کی دعاؤں کو شرف قبولیت عطا ہوا تو خواب میں حضرت ابراہیم خلیل اللہ علیہ السلام نے فرمایا کہ تمہاری درد بھری دعاؤں کے سبب سے پروردگار عالم نے تمہاری دعا کو قبول کر لیا ہے۔

[Click For More Books](https://archive.org/details/@zohaibhasanatta)



تو آنکھیں روشن و بینا تھیں۔ (شیخ عبدالحق محدث دہلوی - اختصار المتعات ۹/۱)

### تحصیلِ علمِ حدیث:

امام بخاری نے نو یا دس سال کی عمر میں طلبِ علمِ حدیث کا آغاز فرمایا۔ سولہ سال کی عمر میں آپ نے ابنِ مبارک اور امام وکیع کی کتبِ حدیث کو حفظ کر لیا۔ پھر طلبِ علمِ حدیث کی خاطر سفر اختیار فرمایا۔ شام، مصر اور جزیرہ میں دو مرتبہ تشریف لے گئے۔ چار مرتبہ بصرہ اور چھ مرتبہ حجاز گئے۔ متعدد بار کوفہ اور بغداد بھی گئے۔ خود فرماتے ہیں کہ میں نے ایک ہزار سے زائد آدمیوں کی حدیث لکھی اور اسی طرح بے شمار افراد نے امام بخاری سے علمِ حدیث حاصل کیا۔ نوے ہزار (90,000) افراد نے امام بخاری سے صحیح بخاری کو روایت کیا۔ حفظِ حدیث میں امام بخاری کا کوئی مساوی و مقابل نہ تھا۔ سند، متن، معرفتِ علل اور صحیح و سقیم کے درمیان تمیز کرنے میں امام بخاری اپنی مثال آپ تھے۔ امام مسلم نے امام بخاری کو ان الفاظ کے ساتھ خراجِ تحسین پیش کیا:

لَا يَغْضُكُ إِلَّا حَاسِدٌ وَأَشْهَدُ أَنَّهُ لَيْسَ فِي الدُّنْيَا مِثْلَكَ. یعنی آپ سے بغض رکھنا حاسد کے علاوہ کسی کا کام نہیں اور میں شہادت دیتا ہوں کہ آپ اس وقت دنیا میں بے مثل ہیں۔ (علامہ احمد سعید کاظمی - مقالات کاظمی 237/1)

### قوتِ حافظہ:

امام بخاری حیرت انگیز حافظے کے حامل تھے حاشد بن اسماعیل کہتے ہیں کہ امام بخاری ہمارے ساتھ مشائخِ بصرہ سے حدیث کا سماع کیا کرتے تھے۔ اور آپ کے علاوہ تمام شرکاءِ درسی احادیث کو معرضِ تحریر میں لاتے تھے۔ تقریباً پندرہ سولہ دن کا عرصہ گزر گیا تو

Click For More Books

حدیثیں جو آپ نے نہیں لکھیں، وہ کیسے یاد رہ سکتی ہیں۔ امام بخاری نے فرمایا: تم اپنے تحریر کردہ مجموعے لے آؤ۔ جب ہم اپنے مجموعہ کے حدیث لے آئے تو امام بخاری نے بالترتیب احادیث سنائی شروع کر دیں اور پندرہ ہزار احادیث سے بھی زیادہ بیان کر ڈالیں۔ یہ سن کر ہمیں ایسا معلوم ہوتا تھا کہ گویا یہ احادیث خود امام بخاری نے ہمیں لکھوائی ہیں۔

ہدی الساری میں منقول ہے کہ سلیمان بن مجاہد نے امام بخاری کو بچپن کے زمانہ میں دیکھا اور پوچھا کہ کیا تو ہی وہ شخص ہے جس کے بارے میں مشہور ہے کہ اسے ستر ہزار احادیث یاد ہیں۔ امام بخاری نے فرمایا: مجھے اس سے بھی زیادہ حدیثیں یاد ہیں اور میں جن صحابہ سے احادیث روایت کرتا ہوں ان میں سے اکثر کی ولادت و وفات کی تاریخ اور ان کی جائے سکونت پر اطلاع رکھتا ہوں۔ نیز میں کسی حدیث کو روایت نہیں کرتا مگر کتاب و سنت سے اس کی اصل پر واقفیت رکھتا ہوں۔ (امام احمد القسطلانی۔ ارشاد الساری 34/1)

محمد بن حاتم کہتے ہیں کہ ایک دن ہم امام فریابی کی خدمت میں حاضر تھے کہ انہوں نے ایک حدیث کی سند بیان کرتے ہوئے کہا:

”حدثنا سفیان عن ابی عروۃ عن ابی الخطاب عن ابی حمزۃ“

اس سند میں سوائے سفیان کے تمام راویوں کے ناموں کی بجائے کنیتیں مذکور ہیں۔ فریابی نے ہم سب سے ان راویوں کے نام پوچھے تو ہم میں سے کوئی بھی نہ بتا سکا۔ بالآخر سب کی نظریں امام بخاری کی طرف اٹھیں تو امام بخاری نے فرمایا: ابو عروہ کا نام معمر بن راشد اور ابو الخطاب کا نام قتادہ بن دعامہ اور ابو حمزہ کا نام انس بن مالک ہے۔

(ابن حجر عسقلانی۔ ہدی الساری 251/2)

لوگوں نے بار بار امام بخاری کا امتحان کیا اور یہ امام بخاری نے اپنی خدا داد قوت

Click For More Books



ابوالا زھر راوی ہیں کہ ایک مرتبہ سمرقند میں چار سو محدث جمع ہوئے اور انہوں نے امام بخاری کو مغالطہ دینے کیلئے شام کی اسناد عراق کی اسناد میں اور عراق کی اسناد شام کی اسناد میں داخل کر دیں اور لگاتار سات دن تک امام بخاری کو مغالطہ دینے کیلئے اس قسم کی مغالطہ آمیز اسناد اور متن پیش کرتے رہے۔ لیکن کسی مرتبہ بھی امام بخاری کو نہ تو سند میں مغالطہ دے سکے اور نہ ہی متن میں مغالطہ دینے میں کامیاب ہوئے۔

(مولانا غلام رسول سعیدی۔ تذکرۃ المحدثین ص 179 بحوالہ ارشاد الساری 1/34)

### امام بخاری کے اساتذہ:

امام بخاری کے اساتذہ و مشائخ میں ان تمام حضرات کا تذکرہ کرنا تو اس مختصر مقالہ میں مشکل ہے۔ کیونکہ آپ کے اساتذہ کی تعداد ایک ہزار سے بھی زائد ہے۔ تاہم آپ کے مشائخ میں سے بعض عظیم الشان اور جلیل المرتبت محدثین کے اسماء گرامی ذکر کئے جاتے ہیں:

- 1- (بخارا میں) محمد بن سلام بیکندی
- 2- عبداللہ بن محمد مسندی
- 3- محمد بن عروہ
- 4- ہارون بن الشنف
- 5- (بلخ میں) مکی بن ابراہیم
- 6- یحییٰ بن بشر الزاہد
- 7- (مرو میں) علی بن شفیق
- 8- معاذ بن اسد
- 9- عبدان
- 10- صدقہ بن فضل
- 11- (نیشاپور میں) یحییٰ بن یحییٰ
- 12- بشر بن حاکم
- 13- اسحاق
- 14- (ری میں) حافظ ابراہیم بن موسیٰ
- 15- (بخارا میں) محمد بن یحییٰ
- 16- سراج بن عثمان

**Click For More Books**

- 17- معلىٰ بن منصور  
18- (بصرہ میں) ابو عاصم النبیل
- 19- بدل بن مجر  
20- محمد بن عبد اللہ انصاری
- 21- عبد الرحمن بن محمد  
22- عمر بن عاصم
- 23- عبد اللہ بن رجا  
24- (کوفہ میں) عبید اللہ بن موسیٰ
- 25- ابو نعیم  
26- طلق بن غنام
- 27- حسن بن عطیہ  
28- خلاد بن یحییٰ
- 29- خالد بن مخلد  
30- قبیصہ
- 31- (مکہ میں) ابو عبد الرحمن مقری  
32- حمیدی
- 33- احمد بن محمد ازرقی  
34- (مدینہ میں) عبد العزیز اویسی
- 35- ابو ثابت محمد بن عبد اللہ  
36- مطرف بن عبد اللہ
- 37- (واسطہ میں) عمرو بن محمد بن عون  
38- (مصر میں) سعید ابن ابی مریم
- 39- عبد اللہ بن صالح  
40- سعید ابن ملید
- 41- عمرو بن ربیع بن طارق  
42- (دمشق میں) ابو مسہر
- 43- ابو نصر فرادیسی  
44- (قیساریہ میں) محمد بن یوسف فریابی
- 45- (عسقلان میں) آدم ابن ابی ایاس  
46- (حمص میں) ابو المغیرہ
- 47- ابو الیمان  
48- وہبی
- 49- علی بن عیاش  
50- احمد بن خالد
- 51- وحاضی



امام بخاری کے فقہی مسلک کے بارے میں امام قسطلانی بحوالہ امام تاج الدین السبکی رحمہ اللہ تعالیٰ فرماتے ہیں:

وَقَدْ ذَكَرَهُ أَبُو عَاصِمٍ فِي طَبَقَاتِ الشَّافِعِيَةِ.

یعنی امام ابو عاصم نے امام بخاری کو طبقات شافعیہ میں ذکر فرمایا نیز امام موصوف یعنی تاج الدین سبکی رحمۃ اللہ علیہ طبقات الشافعیۃ الکبریٰ میں فرماتے ہیں:

وَسَمِعَ بِمَكَّةَ عَنِ الْحَمِيدِيِّ وَعَلَيْهِ تَفَقَّهُ عَنِ الشَّافِعِيِّ.

یعنی امام بخاری نے مکہ مکرمہ میں حمیدی سے حدیث کا سماع کیا اور ان سے فقہ

شافعی کا علم حاصل کیا۔ (امام تاج الدین السبکی۔ طبقات الشافعیۃ الکبریٰ 3/2)

مذکورہ بالا حوالہ جات کی روشنی میں اکثر علماء اس بات پر متفق ہیں کہ امام بخاری شافعی المذہب ہیں۔ امام بخاری امام شافعی کے مقلد ہونے کے ساتھ ساتھ مجتہد فی المسائل اور طبقات فقہاء میں درجہ ثالثہ پر متمسک تھے چنانچہ بعض مسائل میں امام شافعی علیہ الرحمہ سے اختلاف بھی کرتے ہیں۔ اسی لئے اہل علم فرماتے ہیں کہ امام بخاری کی حیثیت شوافع میں ایسی ہی ہے جیسی امام ابو جعفر طحاوی کی احناف میں۔ (مولانا امام رسول سعیدی۔ تذکرۃ الحمد شین ص 187)

تلاذہ:

ویسے تو تقریباً ایک لاکھ اشخاص نے امام بخاری سے حدیث کو روایت کیا لیکن باقاعدہ آپ سے استفادہ کرنے والے اور زانوئے تلمذ طے کرنے والے حضرات میں سے بعض کے اسمائے گرامی مندرجہ ذیل ہیں:

- 3- ابوہریرہ  
4- یحییٰ بن محمد بن یحییٰ  
5- یعقوب بن یوسف بن اہرم  
6- عبد اللہ بن محمد بن ناچہ  
7- سہل بن شاذویہ بخاری  
8- عبید اللہ بن واصل  
9- قاسم بن زکریا مطرز  
10- ابو قریش محمد بن جمعہ  
11- محمد بن سلیمان باغندی  
12- ابراہیم بن موسیٰ جوہری  
13- علی بن عباس  
14- ابو حامد اعمشی  
15- ابو بکر احمد بن محمد بن صدقہ بغدادی  
16- اسحاق بن داؤد  
17- حاشد بن اسماعیل بخاری  
18- محمد بن موسیٰ  
19- محمد بن عبد اللہ بن جنید  
20- جعفر بن محمد نیشاپوری  
21- ابو بکر بن داؤد  
22- ابو القاسم بغوی  
23- ابو محمد بن صاعد  
24- محمد بن ہارون حضری  
25- حسین بن عالمی بغدادی

### تصانیف:

امام بخاری علیہ الرحمہ نے طلب علم حدیث کے ساتھ ساتھ تصنیف و تالیف کے میدان میں بھی خاطر خواہ خدمات سر انجام دیں اور متعدد قابل قدر تصانیف کا ذخیرہ چھوڑا ہے۔ بعض کے نام یہ ہیں:

- 1- الجامع الصحیح  
2- التاریخ الکبیر  
3- التاریخ الاوسط  
4- التاریخ الصغیر  
5- کتاب الضعفا  
6- کتاب الکفای

**Click For More Books**



8- جزء ریح الیدین

7- الادب المفرد

10- کتاب الاثریۃ

9- جزء القرانیۃ خلف الامام

12- کتاب العلل

11- کتاب الہبہ

14- الجامع الکبیر

13- براوالدین

16- المسند الکبیر

15- التفسیر الکبیر

18- قضایا الصحابۃ والتابعین

17- خلق افعال العباد

20- کتاب المبسوط

19- کتاب الوحدان

22- اسامی الصحابہ

21- کتاب الفوائد

(ابن جریر عسقلانی ہدی الساری 262/2)

## صحیح بخاری کا تعارف

امام بخاری کی اس مشہور زمانہ کتاب کا مکمل نام یہ ہے ”الجامع الصحیح المسند

المختصر من امور رسول اللہ صلی اللہ علیہ وآلہ وسلم و سنتہ و ایامہ“۔

بقول امام نووی شارح مسلم محدثین کا اس بات پر اتفاق ہے کہ قرآن مجید کے

بعد اصح الکتب صحیح بخاری اور صحیح مسلم ہیں۔ پھر جمہور علمائے حدیث کی نظر میں جس طرح

امام بخاری بنسبت امام مسلم کے فائق ہیں اسی طرح صحیح بخاری کو بھی صحیح مسلم پر فوقیت حاصل

ہے۔ لہذا صحیح بخاری بعد از قرآن اصح الکتب قرار پائی۔ صحیح بخاری کی صحیح مسلم پر ترجیح کی

متعدد وجوہ ہیں جن میں سے چند ایک حسب ذیل ہیں:

1- رِوَاۃ بخاری بنسبت رِوَاۃ مسلم کے زیادہ ثقہ ہیں۔

2- اسانید بخاری کا اتصال اسانید مسلم کے اتصال سے زیادہ قوی ہے۔

Click For More Books

3- بخاری میں مسائل فقہیہ کا اسنباط اور نکاتِ عربیہ بہتر پائے جاتے ہیں۔

4- امام بخاری کے متکلم فیہ رُواة کی تعداد مسلم کے متکلم فیہ رُواة سے بہت کم ہے کیونکہ بخاری کے متکلم فیہ رُواة صرف تیس ہیں جبکہ مسلم کے متکلم فیہ کی رُواة کی تعداد ایک سو ساٹھ ہے۔

5- بخاری جامع ہے اور مسلم جامع نہیں کیونکہ جامع محدثین کی اصطلاح میں حدیث کی اس کتاب کو کہا جاتا ہے جس میں آٹھ مخصوص عناوین کے تحت احادیث درج کی جائیں:

- 1- سیر
- 2- تفسیر
- 3- آداب
- 4- عقائد
- 5- فتن
- 6- احکام
- 7- اشراط
- 8- مناقب

جبکہ صحیح مسلم میں کتاب التفسیر برائے نام ہے جس کو کالعدم تصور کیا جاتا ہے۔

6- صحیح بخاری میں ثلاثیات کی تعداد تیس (23) ہے جبکہ صحیح مسلم، ابوداؤد اور نسائی میں کوئی ثلاثی حدیث نہیں تاہم ترمذی میں ایک اور ابن ماجہ میں پانچ موجود ہیں۔

سبب تالیف صحیح بخاری:

- 1- شاہ عبدالعزیز محدث دہلوی علیہ الرحمہ فرماتے ہیں کہ ایک دن امام بخاری اسحاق بن راہویہ کی محفل میں بیٹھے تھے کہ اسحاق بن راہویہ کے احباب نے کہا: کیا ہی اچھا ہوتا کہ کوئی شخص توفیق الہی ایسی کتاب لکھتا جس میں صرف صحت میں اعلیٰ درجہ کی حامل احادیث جمع کی جاتیں تاکہ عمل کرنے والے بلا خوف و تردد اس پر عمل پیرا ہو سکتے۔ امام بخاری کے دل میں یہ بات جاگزن ہو گئی اور آپ نے اسی وقت الجامع الصحیح کی

**Click For More Books**



تالیف کا پختہ ارادہ کر لیا۔ چنانچہ آپ نے چھ لاکھ احادیث کے ذخیرہ میں سے صحیح ترین احادیث کا انتخاب کرنا شروع فرمادیا۔ (شاہ عبدالعزیز محدث دہلوی۔ بستان المحدثین)

2- امام بخاری رحمۃ اللہ علیہ نے ایک مرتبہ خواب میں دیکھا کہ وہ نبی کریم صلی اللہ علیہ وآلہ وسلم کے بدن اقدس سے پنکھے سے کھیاں دور ہٹا رہے ہیں اس خواب کی تعبیر یہ کی گئی کہ آپ یعنی امام بخاری حضور علیہ الصلوٰۃ والسلام کی طرف منسوب کردہ جھوٹی باتوں کو دور کریں گے۔ لہذا اس خواب کے بعد آپ نے احادیث صحیحہ مرفوعہ کو جمع کرنے کا عزم کر لیا۔ (ملا علی قاری۔ مرقاة المفاتیح ۱۳/۱)

### تعداد مرویات صحیح بخاری:

حافظ ابن حجر عسقلانی نے فرمایا کہ صحیح بخاری کی کل احادیث مسندہ بشمول مکررات سات ہزار تین سو ستانوے (۷۳۹۷) ہیں اور معلقات ایک ہزار تین سو اکتالیس (۱۳۳۱) اور جملہ متابعات تین سو چوالیس (۳۳۴) ہیں۔ کل میزان نو ہزار بیاسی (۹۰۸۲) ہے اور حذف مکررات کے بعد مرفوع حدیثوں کی تعداد دو ہزار چھ سو تیس (۲۶۲۳) رہ جاتی ہے۔ (مولانا غلام رسول سعیدی۔ تذکرۃ المحدثین ص 204)

### شرائط:

امام بخاری اپنی صحیح میں اس حدیث کو وارد کرتے ہیں جس کے راوی امام بخاری کے شیخ سے لے کر صحابی تک ثقہ اور متصل ہوں۔ ثقہ ان راویوں کو کہا جاتا ہے جو مسلم، عادل، کامل الضبط والاقتان اور کثیر الملازمة مع الشیخ ہوں۔ نیز وہ اپنے سے زیادہ ثقہ راویوں کی مخالفت نہ کریں اور نہ ہی ان میں کوئی علت خفیہ قادحہ ہو۔ اگرچہ امام بخاری قلیل الملازمة مع الشیخ ہیں مگر بلاستناد نہیں لکھ ایسی احادیث

Click For More Books

میں سے انتخاب کرتے ہیں اور متصل کا مطلب یہ ہے کہ ہر راوی اپنے شیخ سے سَمِعْتُ یا حَدَّثَنَا کے صیغے لائے جن سے اس راوی کی شیخ سے سماعت پر تصریح ہوتی ہے یا پھر راوی ایسا صیغہ لائے جس سے بظاہر سماع پر دلالت ہوتی ہے۔ جیسے عن فلان عن فلان یا ان فلاناً قد قال۔ اس دوسری شکل میں ضروری ہے کہ راوی کی مروی عنہ سے ملاقات ثابت ہو اور وہ راوی مدلس نہ ہو۔ بعض محدثین نے امام بخاری کی طرف اس شرط کو منسوب کیا کہ اولاً حدیث کو دو صحابی روایت کریں یا پھر ہر صحابی سے دو شخص روایت کریں پھر ان میں سے ہر ایک سے دو شخص روایت کریں۔ لیکن یہ شرط اس لئے درست نہیں قرار پاتی کہ صحیح بخاری کی پہلی حدیث ”انما الاعمال بالنیات“ صرف حضرت عمر بن خطاب ؓ سے مروی ہے اور حضرت عمر سے صرف علقمہ نے اور علقمہ ابن وقاص لیش سے صرف محمد بن ابراہیم تیمی نے اور ان سے صرف یحییٰ بن سعید انصاری نے روایت کی۔ (طاہر بن صلاح الجزازی۔ توجیہ انظر ص ۹)

صحیح بخاری اور صحیح مسلم کا موازنہ:

علمائے حدیث اس پر متفق و مجتمع ہیں کہ حدیث کی صحت کا مدار اتصال، اتقان رجال اور عدم شذوذ و عدم علل پر ہوتا ہے اور ان تمام امور میں صحیح بخاری کو صحیح مسلم پر فوقیت حاصل ہے مثلاً

- ۱۔ اتصال کے اعتبار سے فوقیت اس طرح ثابت ہے کہ امام بخاری راوی اور مروی عنہ کی ملاقات کو شرط قرار دیتے ہیں جبکہ امام مسلم کے نزدیک فقط معاشرت کافی ہے۔
- ۲۔ اتقان رجال کے اعتبار سے بھی صحیح بخاری کو متعدد وجوہ سے برتری حاصل ہے۔ جن میں سے چند یہ ہیں:

۱۔ امام بخاری قلیل الرجال سے روایت کا صنف اختیار کرتے ہیں اور

Click For More Books



امام مسلم اس طبقہ کی تمام روایات کو بالاستیعاب قبول کرتے ہیں۔

ب۔ جن حضرات سے روایت کرنے میں امام بخاری منفرد ہیں ان کی تعداد چار سو تیس (۴۳۰) ہے جن میں سے اسی (۸۰) کو ضعیف قرار دیا گیا اور جن سے روایت کرنے میں امام مسلم منفرد ہیں ان کی تعداد چھ سو بیس (۶۲۰) ہے جن سے ایک سو ساٹھ (۱۶۰) ضعیف ہیں۔

ج۔ امام بخاری کے جن راویوں پر جرح کی گئی ان میں سے اکثر امام بخاری کے بلا واسطہ استاذ ہیں جن کے حالات سے امام بخاری بخوبی آگاہ تھے اور ان کی روایات کو جانچ پرکھ سکتے تھے بخلاف امام مسلم کے مجروح راویوں کے کہ وہ ان کے بلا واسطہ استاذ ہیں۔

3۔ عدم شذوذ و عدم علل کے لحاظ سے بھی صحیح بخاری کو صحیح مسلم پر تفوق حاصل ہے کیونکہ صحیح بخاری کی جن احادیث میں علت خفیہ قاصر نکالی گئی ان کی تعداد فقط اسی (۸۰) ہے بخلاف صحیح مسلم کے کہ اس میں ایسی روایات کی تعداد ایک سو تیس (۱۳۰) ہے۔ (مولانا غلام رسول سعیدی۔ تذکرۃ المحدثین ص ۲۰۶)



Click For More Books

## تعارفِ امام مسلم

نام و نسب اور ولادت و وفات:

امام مسلم بن الحجاج القشیری نیشاپوری کی کنیت ابوالحسین اور لقب عساکر الدین ہے۔ ان کے دادا کا نام مسلم بن ورد بن کرشاد ہے۔ عرب کے مشہور قبیلہ بنو قشیر کی طرف منسوب تھے۔ آپ کی ولادت ۲۰۲ھ، ۲۰۴ھ یا ۲۰۶ھ میں ہوئی اور وفات ۲۵ رجب المرجب ۲۶۱ھ میں ہوئی۔ نیشاپور سے باہر نصر آباد میں آپ مدفون ہیں۔ حافظ ابوعلی نیشاپوری نے امام مسلم کو بایں الفاظ خراج تحسین پیش کیا:

مَاتَحْتَ عَدِيمِ السَّمَاءِ أَصْحُ مِنْ كِتَابِ مُسْلِمٍ  
یعنی آسمان کے نیچے کتابِ مسلم سے زیادہ صحیح کوئی کتاب نہیں۔

(علامہ احمد سعید کاظمی۔ مقالات کاظمی ۱/۲۳۸)

حلیہ مبارکہ:

حافظ ابن حجر عسقلانی فرماتے ہیں کہ امام مسلم سرخ و سفید رنگ، بلند قد و قامت اور بارعب شخصیت کے حامل تھے۔ سر پر عمامہ باندھتے اور شملہ دو کندھوں کے درمیان رکھتے تھے۔ آپ نے اپنے علم کو ذریعہ معاش نہیں بنایا بلکہ کپڑے کی تجارت کر کے اپنی نجی ضروریات پوری کرتے تھے۔

تجربہ علمی:

آپ کے تلامذہ میں سے آپ کے علم کا حال اور حدیث میں

Click For More Books



آپ کی مہارت کو بے حد تحسین کی نظر سے دیکھا اور آپ کی تعریف کی۔ اسحاق بن منصور جو امام مسلم کے استاذ ہیں، نے فرمایا کہ ہم اس وقت تک خیر سے محروم نہیں رہ سکتے جب تک مسلم بن حجاج ہم میں موجود ہیں۔ محمد بن عبدالوہاب فراد نے کہا کہ مسلم علم کا خزانہ ہے۔ میں نے ان میں سوائے خیر کے کچھ نہیں پایا۔ ابن اخرم نے کہا کہ نیشاپور نے تین محدث پیدا کیے:

1- محمد بن یحییٰ 2- ابراہیم بن ابی طالب

3- مسلم بن حجاج

ابو بکر جاردی نے کہا کہ مسلم بن حجاج علم کے محافظ تھے۔ مسلمہ بن قاسم نے کہا کہ وہ جلیل القدر امام تھے۔ بندار نے فرمایا کہ پوری دنیا میں صرف چار حفاظ حدیث ہوئے ہیں:

1- ابو زرہ 2- محمد بن اسماعیل

3- دارمی 4- مسلم بن حجاج

(ابن حجر عسقلانی۔ تہذیب الہندیہ 10/128)

### علمی مقام:

شاہ عبدالعزیز محدث دہلوی رحمۃ اللہ علیہ آپ کے علمی تفوق کا بیان کرتے ہوئے فرماتے ہیں کہ حدیث کی صحت و سقم کی پہچان میں امام مسلم اپنے تمام معاصرین میں ممتاز تھے۔ بلکہ بعض امور میں امام بخاری پر بھی فوقیت و فضیلت رکھتے تھے۔ اس اجمال کی تفصیل یہ ہے کہ امام بخاری کی اکثر روایات اہل شام سے بطریق منوالہ ہیں نہ کہ بالمشافہ ان سے سنی ہوئیں۔ تو بعض دفعہ جب ایک ہی راوی کو کبھی نام اور کبھی کنیت سے ذکر کیا جاتا ہے تو امام بخاری ان کو دو راوی تصور فرما لیتے ہیں حالانکہ وہ ایک ہی راوی کے دو نام ہوتے ہیں بخلاف امام مسلم کہ وہ اس غلطی کے مرتکب نہیں ہوتے۔ نیز امام بخاری کے تصرفات

Click For More Books

مثلاً تقدیم و تاخیر اور حذف و اختصار کی وجہ سے بعض اوقات الجھن پیدا ہو جاتی۔ اگرچہ خود بخاری ہی کے دوسرے طرق کو دیکھ کر وہ تعقید اور اشتباہ دور بھی ہو جاتا ہے۔ لیکن امام مسلم نے یہ طریقہ ہی اختیار نہیں کیا۔ بلکہ متون حدیث کو موتیوں کی لڑی کی طرح اس انداز سے بالترتیب روایت فرمایا ہے کہ بجائے تعقید کے اس کے معانی میں مزید چمک پیدا ہو جاتی ہے۔  
(شاہ عبدالعزیز محدث دہلوی۔ نشان الحدیث ص ۲۸۰)

حافظ عبدالرحمن بن علی الریج یمنی شافعی نے امام مسلم کے ترتیب ابواب کے حسن کو ایک شعر میں تقابل کی صورت میں بیان فرمایا:

تَنَازَعَ قَوْمٌ فِي الْبُخَارِيِّ وَمُسْلِمٍ  
لَدَيَّ وَقَالُوا أَيُّ دِينٍ يُقَدَّمُ  
فَقُلْتُ لَقَدْ فَاقَ الْبُخَارِيُّ صِحَّةً  
كَمَا فَاقَ فِي حُسْنِ الصَّنَاعَةِ مُسْلِمٌ

**ترجمہ:** میرے پاس ایک قوم نے صحیح بخاری اور صحیح مسلم کے بارے میں جھگڑا کیا کہ ان میں سے کس کے اسلوب کو ترجیح دی جائے۔ تو میں نے کہا کہ مرتبہ صحت میں صحیح بخاری اور حسن ترتیب و تدوین میں صحیح مسلم کو فوقیت حاصل ہے۔

### وفات:

امام مسلم کی وفات کا سبب نہایت ہی عجیب و غریب ہے۔ ایک دفعہ آپ ایک مجلس میں تشریف فرما تھے کہ آپ سے ایک حدیث کے بارے میں استفسار کیا گیا۔ اس وقت وہ آپ کو متحضر نہ تھے۔ چنانچہ آپ اپنے گھر تشریف لائے اور اپنے ذخیرہ حدیث میں اس حدیث مستفسر کو تلاش کرنے لگے۔ اس دوران میں آپ کا کھانا بھی رکھا تھا آپ

Click For More Books



حدیث کی تلاش میں منہمک و مستغرق تھے اور بے دھیانی میں کھجوریں بھی کھاتے چلے جاتے تھے۔ اس انہماک و استغراق میں حدیث کے ملنے تک وہ تمام کھجوریں آپ تناول فرما گئے اور یہی بات آپ کے وصال کا سبب بن گئی۔ (شاہ عبدالعزیز محدث دہلوی۔ بستان المحدثین)

### تصانیف:

- |                                |                            |
|--------------------------------|----------------------------|
| 1- الجامع الصحیح               | 2- المسند الکبیر           |
| 3- مسند الصحابہ                | 4- کتاب العلل              |
| 5- کتاب الاسماء والکنی         | 6- کتاب الجامع علی الباب   |
| 7- کتاب الوجدان                | 8- کتاب الافراد            |
| 9- کتاب سوالات احمد بن حنبل    | 10- کتاب حدیث عمرو بن شعیب |
| 11- کتاب الانقاع باب السباع    | 12- کتاب مشائخ مالک        |
| 13- کتاب مشائخ ثوری            | 14- کتاب مشائخ شعبہ        |
| 15- کتاب من لیس لہ الارا وواحد | 16- کتاب المختصر مین       |
| 17- مسند امام مالک             | 18- کتاب اولاد الصحابہ     |
| 19- کتاب اوہام المحدثین        | 20- کتاب الطبقات           |

### اساتذہ امام مسلم:

- |                     |                        |
|---------------------|------------------------|
| 1- یحییٰ بن یحییٰ   | 2- محمد بن یحییٰ ذہلی  |
| 3- احمد بن حنبل     | 4- اسحاق بن راہویہ     |
| 5- عبداللہ بن مسلمہ | 6- احمد بن یونس یربوعی |

Click For More Books

- 9- عون بن سلام  
10- داؤد بن عمرو الصبی  
11- یثیم بن خارجہ  
12- شیبان ابن فروخ  
13- محمد بن اسماعیل بخاری

(امام عبداللہ شمس الدین ذہبی۔ تذکرۃ الحفاظ 558/2)

### تلامذہ امام مسلم:

- 1- ابوالفضل احمد بن سلمہ  
2- ابراہیم بن ابی طالب  
3- ابو عمر و خثاف  
4- حسین بن محمد قبانی  
5- ابو عمر و مستملی  
6- حافظ صالح بن محمد  
7- علی بن حسن  
8- محمد بن عبدالوہاب  
9- علی بن حسین بن جنید  
10- ابن خزیمہ  
11- ابن صاعد  
12- سراج  
13- محمد بن عبد بن حمید  
14- ابو حامد ابن الشرقي  
15- عبداللہ بن الشرقي  
16- علی بن اسماعیل الصغار  
17- ابو محمد بن ابی حاتم رازی  
18- ابو حامد اعشی  
19- ابراہیم بن محمد بن سفیان  
20- محمد بن مخلد دوری  
21- ابراہیم بن محمد بن حمزہ  
22- ابو عوانہ اسفرائینی  
23- محمد بن اسحاق فاکہی  
24- ابو حامد بن حسویہ  
25- ابو عیسیٰ محمد بن عیسیٰ ترمذی

(ابن حجر عسقلانی۔ تہذیب التہذیب 126/10)

امام ترمذی نے اپنی جامع صحیح میں امام مسلم سے صرف ایک روایت ذکر کی ہے جو

Click For More Books



کہ حسب ذیل ہے:

حدثنا مسلم بن حجاج نا يحيى بن يحيى نا ابو معاوية عن محمد بن عمرو عن ابى سلمة عن ابى هريرة (رضى الله عنه) احصوا هلال شعبان لرمضان. (امام ترمذی-جامع ترمذی: ابواب الصوم، باب ما جاء فى احصاء هلال شعبان لرمضان 148/1)

**ترجمہ:** ہمیں حدیث بیان کی مسلم بن حجاج نے، انہوں نے کہا: ہمیں حدیث بیان کی یحییٰ بن یحییٰ نے، انہوں نے کہا: ہمیں حدیث بیان کی ابو معاویہ نے، انہوں نے محمد بن عمرو سے، انہوں نے ابو سلمہ سے، انہوں نے ابو ہریرہ رضی اللہ عنہ سے، انہوں نے کہا کہ رسول اللہ صلی اللہ علیہ وآلہ وسلم نے فرمایا: رمضان کیلئے شعبان کے چاند کا حساب رکھا کرو۔

## تعارف صحیح مسلم

اس کتاب کا نام الجامع الصحیح ہے، محدثین کے نزدیک صحیح بخاری کے بعد اس کا مرتبہ ہے۔ امام مسلم علیہ الرحمہ نے بعض تلامذہ کی درخواست پر تین لاکھ احادیث میں سے انتخاب کر کے اس کتاب کی صورت میں احادیث صحیحہ کا ایک عظیم الشان مجموعہ تیار فرمایا۔ اس کتاب کی تدوین میں پندرہ سال کا طویل عرصہ صرف ہوا اور اس میں صرف انہی احادیث کو لایا گیا ہے جن کی صحت پر اس وقت کے اکابر متفق تھے، تکمیل کتاب کے بعد امام مسلم نے اس کو علل حدیث اور جرح و تعدیل کے امام حافظ ابو زرعہ کی خدمت میں پیش کیا۔ جس روایت کے بارے میں انہوں نے کسی علت کی نشاندہی کی، اس کو آپ نے اپنی کتاب سے خارج کر دیا۔ (امام ذہبی- تذکرۃ الحفاظ 590/2)

چونکہ صحیح مسلم کی تالیف سے امام مسلم کی غرض احادیث صحیحہ مرفوعہ کو بکثرت جمع کرنا اور ان کے احکام و مسائل کو جمع کرنا تھا کہ اس وقت احادیث کی تائید

Click For More Books

مزید ہو اور ان احادیث کے حجت ہونے کو زیادہ سے زیادہ تقویت پہنچے، استنباط مسائل امام مسلم کا مقصد نہیں۔ اسی لیے صحیح مسلم میں تکرار نہیں پایا جاتا۔ بخلاف صحیح بخاری کے کہ ان کا مقصد استنباط مسائل ہے اور وہ متن حدیث کے بغیر پورا نہیں ہو سکتا۔ اسی لیے امام بخاری رحمۃ اللہ علیہ جب ایک حدیث سے متعدد مسائل مستنبط کرتے ہیں تو اس کے متن کا بھی اعادہ فرماتے ہیں اور اس استنباط مسائل کے پیش نظر امام بخاری رحمۃ اللہ علیہ نے اپنی کتاب کی تبویب کی ہے اور تراجم ابواب قائم کئے ہیں اور امام مسلم کی غرض چونکہ استنباط مسائل نہیں۔ اس لیے انہوں نے اپنی کتاب میں ابواب نہیں رکھے۔ صحیح مسلم کے نسخوں میں حواشی پر جواب ابواب اور ان کے عنوانات پائے جاتے ہیں، وہ امام مسلم رحمۃ اللہ علیہ کے نہیں بلکہ بعض شراح صحیح مسلم نے قائم کیے ہیں۔ صحیح مسلم کی خصوصیات میں یہ بات خاص طور پر قابل ذکر ہے کہ اس کی ترتیب صحیح بخاری کی ترتیب سے احسن ہے۔ اس میں ہر حدیث ایسی جگہ وارد کی گئی ہے جو اس کے لائق ہے اور اسی جگہ اس حدیث کے ان سب طرق و اسانید کو بھی امام مسلم رحمۃ اللہ علیہ نے جمع کر دیا ہے جو ان کے نزدیک پسندیدہ تھے۔ جن طرق میں الفاظ کا اختلاف تھا، وہاں الفاظ مختلفہ کو بیان کر دیا ہے اور ساتھ ہی زیادہ ثقات کو بھی ذکر فرمادیا ہے۔ امام مسلم رحمۃ اللہ علیہ کے اس طریق کار سے صحیح مسلم میں حدیث تلاش کرنا بہت آسان ہو گیا ہے نیز حدیثوں کے طرق متعددہ اور مختلف الفاظ و زیادہ ثقات جاننے سے بے شمار فوائد حاصل ہوتے ہیں جن کی تفصیل اس مختصر مضمون میں نہیں آ سکتی۔

### رباعیات صحیح مسلم:

صحیح مسلم ثلاثیات سے خالی ہے۔ البتہ اسی (80) سے زائد اس میں ایسی حدیثیں ہیں جن کی سند میں امام مسلم رحمۃ اللہ علیہ اور رسول اکرم صلی اللہ علیہ وآلہ وسلم کے مابین صرف چار واسطے ہیں یہ احادیث رباعیات کہلاتی ہیں۔

**Click For More Books**



## شرائط:

علامہ طاہر بن صلاح الجزازی صحیح مسلم میں ایراد حدیث کی شرائط پر بحث کرتے ہوئے لکھتے ہیں کہ امام مسلم اپنی صحیح میں اس حدیث کو وارد کرتے ہیں جس کے تمام راوی مسلم، عادل، ثقہ، متصل، غیر شاذ اور غیر معلل ہوں۔ ثقہ کا معیار امام مسلم کے نزدیک یہ ہے کہ وہ راوی طبقہ اولیٰ یا طبقہ ثانیہ سے ہو طبقہ اولیٰ کا مطلب یہ ہے کہ راوی کامل الضبط والاقتان اور کثیر الملازمة مع الشیخ ہو اور طبقہ ثانیہ کا مطلب یہ ہے کہ راوی کامل الضبط والاقتان اور قلیل الملازمة مع الشیخ ہو۔ جو راوی طبقہ ثالثہ سے ہوں، امام مسلم ان کی روایات سے انتخاب کرتے ہیں، استیعاب نہیں کرتے۔ طبقہ ثالثہ کا مطلب یہ ہے کہ راوی ناقص الضبط اور کثیر الملازمة مع الشیخ ہو اور اتصال کا معیار امام مسلم کے نزدیک یہ ہے کہ راوی اور مروی عنہ کے درمیان معاصرت ثابت ہو۔ (طاہر بن صلاح الجزازی۔ توجیہ النظر ص ۸۶)

خود امام مسلم نے رُواة حدیث کو تین طبقات میں منقسم فرمایا:

۱۔ وہ رُواة جو ضبط والاقتان میں اعلیٰ درجہ پر فائز ہوں۔

۲۔ وہ رُواة جو ضبط والاقتان میں متوسط درجہ کے حامل ہوں۔

۳۔ وہ رُواة جو متر و کین ہوں یعنی مہتمم بالکذب ہوں۔

صحیح مسلم میں ایراد حدیث کیلئے امام مسلم نے شرط یہ لگائی کہ اس کے راوی مذکورہ بالا طبقات میں سے پہلے دو طبقوں سے ہوں۔ طبقہ ثالثہ کے بارے میں صراحتاً یہ فرمادیا کہ

وہ ان کی احادیث کی تخریج نہیں کریں گے۔ (امام سلم بن حجاج۔ مقدمہ صحیح مسلم ص 3 تا 5)

امام مسلم سے ایک مرتبہ پوچھا گیا کہ حضرت ابو ہریرہ رضی اللہ عنہ والی حدیث

”فاذا قرأ فانصتوا“ کے بارے میں منقول یوں میں آیا حالانکہ یہ حدیث

**Click For More Books**

آپ کے معیار پر صحیح ہے۔ تو آپ نے جواب دیا کہ میں ہر اس حدیث کو اپنی صحیح میں درج نہیں کرتا جو فقط میرے نزدیک صحیح ہو۔ بلکہ میں اس حدیث کو درج کرتا ہوں جس کے صحیح ہونے پر اتفاق ہو چکا ہو۔ تو اس بات سے یہ ثابت ہوا کہ امام مسلم کے نزدیک ایک شرط یہ بھی ہے کہ وہ اس حدیث کو اپنی صحیح میں وارد فرماتے ہیں جس کی صحت پر اجماع و اتفاق منعقد ہو چکا ہو۔ محدثین نے امام مسلم کی اس شرط پر اعتراض کیا کہ صحیح مسلم میں متعدد ایسی احادیث مذکور ہیں جن کی صحت پر اجماع نہیں تو پھر امام مسلم یہ شرط کس بنیاد پر لگا سکتے ہیں۔ اس اعتراض کے کئی ایک جواب دیئے گئے جن میں سے ایک جواب جو شارح صحیح مسلم امام نووی نے دیا ہے یہ ہے کہ امام مسلم نے اپنی صحیح میں جن احادیث کو وارد کیا وہ ان کے خیال میں متفق علیہ ہیں خواہ وہ فی الواقع بھی متفق علیہ ہوں یا نہ ہوں۔ دوسرا جواب امام سیوطی علیہ الرحمہ نے دیا کہ اس اجماع سے مراد اجماع اضافی ہے نہ کہ اجماع کلی۔ کیونکہ امام مسلم اپنی اس شرط میں اجماع سے مراد صرف امام احمد بن حنبل، یحییٰ بن معین، عثمان بن ابی شیبہ اور سعید بن منصور کا اتفاق و اجماع لیتے ہیں۔ (مولانا غلام رسولی سعیدی۔ تذکرۃ المحدثین ص ۲۳۳)



Click For More Books



## تعارفِ امام ترمذی

نام و نسب اور ولادت و وفات:

امام ابو عیسیٰ محمد بن سورۃ بن موسیٰ بن ضحاک السلمی الضریر البوغی الترمذی ۲۰۹ھ میں پیدا ہوئے۔ آپ مشہور حافظ رہے اور جامع، کتاب العلل الکبیر اور شمائل کے مصنف ہیں بے پناہ حافظہ کے مالک، یگانہ روزگار محدث اور امام بخاری کے شاگرد تھے بلکہ امام بخاری کو آپ جیسے نام و ر اور عظیم شاگرد پہ بڑا ناز تھا۔ ایک موقع پر امام بخاری نے امام ترمذی کو فرمایا کہ تم نے مجھ سے اتنا استفادہ نہیں کیا جتنا استفادہ میں نے تم سے کیا ہے۔ تقریباً ستر سال کی عمر پا کر امام ترمذی نے ۱۳ رجب المرجب ۲۷۹ھ کو ترمذ کے مقام پر انتقال فرمایا اور وہیں پر مدفون ہوئے۔ (ابن حجر عسقلانی۔ تہذیب التہذیب 389/9)

### تصانیف:

باوجودیکہ امام ترمذی نے طلب حدیث میں دور دراز ملکوں کا سفر کیا اور درس و تدریس حدیث میں آپ ہمہ وقت مشغول و مصروف رہتے اس کے باوجود آپ نے کچھ بلند پایہ کتب بھی تصنیف فرمائی ہیں جن کے نام یہ ہیں:

- |                        |                         |
|------------------------|-------------------------|
| 1- جامع ترمذی          | 2- کتاب العلل           |
| 3- کتاب التاریخ        | 4- کتاب الزہد           |
| 5- کتاب الاسماء والکنی | 6- کتاب الشمائل النبویہ |

Click For More Books

## اساتذہ:

امام ترمذی نے علم حدیث حاصل کرنے کیلئے دور دراز کے ملکوں کا سفر کیا اور بے شمار مشاہیر حدیث سے حدیث سنی لہذا آپ کے اساتذہ و مشائخ خراسان، عراق، حجاز اور دیگر مراکز علم میں موجود ہیں جن میں سے بعض کے اسماء یہ ہیں:

- 1- ابو مصعب
- 2- قتیبہ بن سعید
- 3- ابراہیم بن عبد اللہ ہروی
- 4- اسماعیل بن موسیٰ اسدی
- 5- سوید بن نصر
- 6- علی بن حجر
- 7- محمد بن عبد المالك بن ابی شوارب
- 8- عبد اللہ بن معاویہ
- 9- محمد بن اسماعیل بخاری
- 10- مسلم بن حجاج
- 11- ابو داؤد (امام ذہبی - تذکرۃ الحفاظ 2/634)

## تلامذہ:

جس طرح امام ترمذی کے اساتذہ و مشائخ مختلف ممالک میں پھیلے ہوئے ہیں اسی طرح آپ کے تلامذہ بھی دور دراز سے سفر کی صعوبتیں اٹھاتے ہوئے آپ کی خدمت میں طلب حدیث کی خاطر آتے رہے جن کی تعداد خاصی بڑی ہے۔ ان میں سے بعض کے اسماء حسب ذیل ہیں:

- 1- ابو حامد احمد بن عبد اللہ بن داؤد مروزی
- 2- احمد بن یوسف نسفی
- 3- ابو الحارث اسد بن حمدویہ
- 4- داؤد بن نصر بن سہیل بزدوی
- 5- محمد بن محبوب ابو العباس محبوبی مروزی
- 6- یثم بن کلیب شامی
- 7- عبد بن محمد بن محمود نسفی
- 8- محمد بن نمیر
- 9- محمد بن محمود

Click For More Books



12- ابو جعفر محمد بن سفیان بن نصر نسفی

11- محمد بن منذر ابن سعید ہروی

13- محمد بن اسماعیل بخاری

امام ترمذی نے اپنی الجامع الصحیح میں دو روایتیں ایسی ذکر کی ہیں جن کا امام بخاری نے امام ترمذی سے سماع کیا ہے اور وہ حدیثیں جامع ترمذی کے صفحہ ۴۳۷ اور ۵۳۵ پر مذکور ہیں۔ اسی وجہ سے امام بخاری کو امام ترمذی کے تلامذہ کی فہرست میں شامل کیا جا رہا ہے حالانکہ امام بخاری امام ترمذی کے اساتذہ و مشائخ میں شامل ہیں۔ (ابن حجر عسقلانی - تہذیب التہذیب 387/9)

## تعارف جامع ترمذی

جامع ترمذی کے بارے میں ایک شاعر نے ان خیالات کا اظہار فرمایا:

كِتَابُ التِّرْمِذِيِّ رِیَاضُ عِلْمٍ      هَكَتْ اَزْهَارُهُ زَهْرَ النُّجُومِ  
بِهِ الْاَثَارَ وَاصِحَةُ اُبَيِّنَتْ      بِالْفَاظِ اُقِيَمَتْ كَالرَّسُومِ  
وَاعْلَاهَا الصِّحَاحُ وَقَدْ اَنَارَتْ      نُجُومًا لِلْخُصُوصِ وَلِلْعُمُومِ

**ترجمہ:** امام ترمذی کی کتاب مثل باغاتِ علم کے ہے جس کے پھول چمک دمک میں ستاروں کی مانند ہیں۔ اس میں آثارِ واضحہ کو ایسے الفاظ کے ساتھ بیان کیا گیا ہے جو نشانات کی طرح قائم ہیں ان کی بلند ترین تصانیف میں سے یہ صحیح ہے جس نے ہر خاص و عام کیلئے علم و معرفت کے ستاروں کو روشن کر دیا۔

شاہ عبدالعزیز محدث دہلوی فرماتے ہیں کہ مجموعی حدیثی فوائد کے اعتبار سے امام

ترمذی کی جامع کو تمام کتب حدیث پر چار وجوہ سے فوقیت حاصل ہے:

**اول:** اس وجہ سے کہ اس کی ترتیب عمدہ ہے اور تکرار نہیں ہے۔

**دوم:** اس میں فقہاء کا مذہب اور ہر ایک کا استدلال بیان کیا گیا ہے۔

**سوم:** اس میں ہر حدیث کی تصانیف میں سے یہ صحیح ہے جس نے ہر خاص و عام کیلئے علم و معرفت کے ستاروں کو روشن کر دیا۔

Click For More Books

بیان کیا گیا ہے۔

**چہارم:** اس میں راویوں کے اسماء اور کنیتوں اور ان کے القاب کے علاوہ ایسے فوائد کو بھی بیان کیا گیا ہے جن کا تعلق علم الرجال سے ہے۔

خود امام ترمذی کا فرمان ہے کہ جب میں اس جامع کی تالیف سے فارغ ہوا تو میں نے پہلے یہ نسخہ علماء حجاز، علماء عراق اور علماء خراسان کو دکھایا۔ جب ان سب علماء نے اس کی توثیق و تحسین کی تو تب میں نے اس کی ترویج و تشہیر کی کوشش کی۔

(شاہ عبدالعزیز محدث دہلوی۔ بستان الحدیث ص ۲۹۲)

### جامع ترمذی کا مقام:

اگرچہ بعض علماء کے نزدیک جامع ترمذی کا مرتبہ صحاح ستہ میں چوتھا ہے لیکن اظہر واضح قول صاحب کشف الظنون کا ہے۔ وہ فرماتے ہیں:

”الجامع الصحيح للام الحافظ ابی عیسیٰ محمد بن عیسیٰ

الترمذی وهو ثالث الكتب الستة فی الحدیث“.

یعنی صحیحین (بخاری و مسلم) کے بعد تیسرا درجہ کتب صحاح میں امام ترمذی کی

جامع کا ہے۔

امام جلال الدین سیوطی رحمۃ اللہ تعالیٰ علیہ نے ”قوت المعتقدی“ میں قاضی ابوبکر بن العربی کا ایک قول جامع ترمذی کے بارے میں نقل فرمایا ہے۔ وہ فرماتے ہیں: امام ابو عیسیٰ کی کتاب کی طرح کسی کتاب میں حلاوت و نفاست نہیں پائی جاتی۔ اس کتاب میں چودہ علوم ہیں اور ہر علم اپنے باب میں اصل کی حیثیت رکھتا ہے، جس کی کئی شاخیں ہیں، ان چودہ علوم کے نام یہ ہیں۔

1- اصناف فوائد کتب کی تالیف و ترویج کے ساتھ جلال الدین سیوطی

Click For More Books



3- سلم روایت کا بیان

2- صحیح حدیث

5- جرحِ رُواة

4- تعدد طرق کا ایراد

7- راویوں کے نام

6- تعدیلِ رُواة

9- بیانِ وصل

8- راویوں کی کثیت

11- معمول بہ کا اظہار

10- بیانِ قطع

12- متروک کا ایضاح

13- رد و قبول آثار کے بارے میں اختلافِ علماء

14- تاویلِ حدیث میں اختلافِ اقوال

(علامہ احمد سعید کاظمی - مقالات کاظمی 315/1)

### شرائط:

رُواة حدیث کے پانچ طبقے ہیں:

1- کامل الضبط والافتان وکثیر الملازمة مع الشیخ

2- کامل الضبط والافتان وقلیل الملازمة مع الشیخ

3- ناقص الضبط والافتان وکثیر الملازمة مع الشیخ

4- ناقص الضبط والافتان وقلیل الملازمة مع الشیخ

5- ناقص الضبط والافتان وقلیل الملازمة مع الشیخ مع غوائل الجرح

امام ترمذی علیہ الرحمۃ نے اپنی الجامع الصحیح میں پہلے چار طبقوں سے استیعاب فرمایا

ہے جبکہ طبقہِ خامسہ کے رُواة جو کہ ضعیفاء کہلاتے ہیں، کی روایات سے انتخاب فرمایا ہے۔

امام ترمذی نے جامع صحیح میں جن احادیث کو وارد فرمایا ہے ان کی چار قسمیں ہیں

جو کہ مندرجہ ذیل ہیں:

**Click For More Books**

- 1- وہ احادیث جو امام بخاری اور امام مسلم کی شرائط پر صحیح ہوں۔
- 2- وہ احادیث جو امام نسائی اور امام ابوداؤد کی شرائط کے مطابق صحیح ہوں۔
- 3- وہ احادیث جن کا اخراج نسائی اور ابوداؤد نے کیا اور علت ظاہر کر دی۔
- 4- وہ احادیث جن کا اخراج خود امام ترمذی نے کیا اور ان کی علت بیان کر دی۔ (حافظ شمس الدین ذہبی - تذکرۃ الحفاظ 2/634)

جامع ترمذی میں ایک حدیث ثلاثی ہے یعنی اس میں امام ترمذی اور رسول اللہ صلی اللہ علیہ وآلہ وسلم کے درمیان صرف تین واسطے ہیں۔ حدیث کی سند اور متن و ترجمہ یہ ہے:

”حدثنا اسماعیل بن موسیٰ الفزاری ابن ابنة السدی الکوفی نا  
عمر بن شاکر عن انس بن مالک قال قال رسول الله صلى الله  
عليه وسلم ياتي على الناس زمان الصابر فيهم على دينه  
كالقابض على الجمر“

(امام ترمذی - جامع ترمذی: ابواب الفتن 52/2)

**ترجمہ:** ہمیں حدیث بیان کی سدی کے نواسے اسماعیل بن موسیٰ فزاری کو فی نے، انہوں نے کہا: ہمیں حدیث بیان کی عمر بن شاکر نے، انہوں نے حضرت انس بن مالک سے روایت کیا کہ رسول اللہ صلی اللہ علیہ وآلہ وسلم نے فرمایا: لوگوں پر ایک ایسا زمانہ آئے گا، جس میں دین پر صبر کرنے والا ہاتھ میں آگ کا انگارہ پکڑنے والے کی طرح ہوگا۔



Click For More Books



## تعارف امام ابو داؤد

نام و نسب اور ولادت:

الامام الحافظ ابو داؤد سلیمان بن الاشعث بن شداد بن عمرو بن عامر بختانی ۲۰۲ھ میں بختان کے ایک معزز خاندان ازو کے میں رونق افزائے دارد دنیا ہوئے۔

تحصیل علم:

ابتدائی تعلیم کے بعد حصول علم و حدیث کی طرف راغب ہوئے اور اپنے دور کے مقتدر، جید اور ماہر علماء و محدثین سے احادیث کا سماع کیا اور طلب حدیث کے سلسلے میں مصر، شام، حجاز، عراق اور خراسان سمیت متعدد اسلامی شہروں اور مراکز علمیہ کا سفر کیا۔ کئی بار اس سلسلہ میں بغداد گئے اور بقول خطیب بغدادی بغداد ہی میں آپ نے اپنی کتاب السنن تصنیف فرمائی۔

وفات:

آپ کا وصال مبارک 16 شوال 275ھ بروز جمعۃ المبارک کو ہوا۔

اساتذہ و شیوخ:

آپ کے اساتذہ میں کثیر تعداد اعظم و اکابر محدثین شامل ہیں جن سے آپ نے روایت حدیث کی ہے۔ ان میں سے بعض کے اسماء گرامی مندرجہ ذیل ہیں:

Click For More Books

1-

- |                               |                          |
|-------------------------------|--------------------------|
| 3- محمد بن کثیر العبدی        | 4- مسلم بن ابراہیم       |
| 5- ابو عمر حوضی               | 6- ابو توبہ حلبی         |
| 7- ابو جعفر نفیلی             | 8- سعید بن سلیمان واسطی  |
| 9- سلیمان بن عبد الرحمن دمشقی | 10- صفوان بن صنالح دمشقی |
| 11- احمد                      | 12- علی                  |
| 13- یحییٰ                     | 14- اسحاق                |
| 15- قطن بن نصیر               | 16- ابو عمرو ضریر        |
| 17- عبد اللہ بن رجاء          | 18- احمد بن یونس         |
| 19- سلیمان بن حرب             | 20- قعنبی                |

(امام شمس الدین ذہبی - تذکرۃ الحفاظ 2/591)

### تلامذہ:

امام ابو داؤد کے متعدد تلامذہ ہیں۔ بعض کے نام یہ ہیں:

- |  |  |
|--|--|
| 1- ابو علی محمد بن احمد بن عمرو اللؤلؤی      | 2- احمد بن ابراہیم بن عبد الرحمن اشثانی        |
| 3- ابو طیب                                   | 4- ابو عمرو احمد بن علی بن الحسن البصری        |
| 5- ابو سعید احمد بن محمد بن زیاد اعرابی      | 6- ابو بکر محمد بن عبد الرزاق بن داہستہ        |
| 7- ابو الحسن علی بن الحسن بن العبد الانصاری  | 8- ابو عیسیٰ اسحاق بن موسیٰ بن سعید رملی وراقہ |
| 9- ابو اسامہ محمد بن عبد المالك بن یزید رواں | 10- ابو عبد اللہ محمد بن احمد بن یعقوب البصری  |
| 11- ابو بکر احمد بن سلیمان النجار            | 12- حافظ ابو عبید محمد بن علی بن عثمان آجری    |
| 13- اسماعیل بن محمد صغار                     | 14- ابو عبد الرحمن نسائی                       |

**Click For More Books**



- 15- ابو عیسیٰ ترمذی  
16- حرب بن اسماعیل کرمانی  
17- زکریا ساجی  
18- ابوبکر احمد بن محمد بن ہارون الخلال حنبلی  
19- عبد اللہ بن احمد بن موسیٰ عبدان الاہوزی  
20- ابوبشر محمد بن احمد الدولابی  
21- ابو عوانہ یعقوب بن اسحاق اسفرائینی  
22- ابوبکر بن ابوداؤد  
23- ابوبکر عبد اللہ بن محمد بن ابی الدنیا  
24- ابراہیم بن جمید بن ابراہیم بن یونس عاقولی  
25- ابو حامد احمد بن جعفر اصہبانی  
26- احمد بن معلیٰ بن یزید دمشقی  
27- احمد بن محمد بن یاسین ہروی  
28- حسن بن صاحب الشاشی  
29- حسین بن ادریس انصاری  
30- عبد اللہ بن محمد بن عبد الکریم رازی  
31- علی بن عبد الصمد  
32- محمد بن مخلد دوری  
33- ابوبکر محمد بن یحییٰ صولی

(حافظ ابن حجر عسقلانی - تہذیب التہذیب 171/4)

### تصانیف:

- 1- کتاب السنن  
2- کتاب المراسیل  
3- کتاب المسائل  
4- کتاب الرد علی القدریہ  
5- کتاب النسخ والمسنوخ  
6- کتاب التفرّد  
7- کتاب فضائل الانصار  
8- مسند مالک بن انس  
9- کتاب الزہد  
10- دلائل النبوة  
11- کتاب الدعاء  
12- کتاب بدء الوحی

Click For More Books

13- اخبار الخوارج

16- کتاب التفسیر

15- فضائل الاعمال

18- کتاب فضائل القرآن

17- کتاب نظم القرآن

20- کتاب شریعة المقارئی

19- کتاب البعث والنشور

(ابن حجر عسقلانی- تہذیب التہذیب 173/4)

## تعارف سنن ابوداؤد

بشاہ عبدالعزیز محدث دہلوی فرماتے ہیں:

”ابوداؤد در وقت تصنیف اس سنن پنج لکھ حدیث حاضر داشت از جملہ آنہمہ

انتخاب نموده است کہ این سنن دامر تب ساختہ کہ چہار ہزار و ہشت صد احادیث

مستند“۔ (شیخ عبدالحق دہلوی۔ بتان الحدیث)

”اس کتاب کو تصنیف فرماتے وقت امام ابوداؤد کو پانچ لاکھ حدیثیں مختصر تھیں

جن سے انتخاب کر کے اس کتاب کو مرتب فرمایا۔ اب یہ کتاب چار ہزار آٹھ سو

(4800) احادیث پر مشتمل ہے۔“

جب یہ کتاب مکمل ہو گئی تو امام ابوداؤد اس کو امام احمد بن حنبل کے پاس لے گئے،

آپ نے اس کو بہت پسند فرمایا۔

شرائط:

امام ابوداؤد نے اپنی سنن میں حدیث کو درج کرنے کی یہ شرط مقرر فرمائی کہ وہ

احادیث متصل السند اور صحیح ہوں اور وہ ایسے راویوں سے مروی ہوں جن کو ترک کرنے پر

اجماع نہ ہو۔ (ابن حجر عسقلانی۔ تہذیب التہذیب 173/4)

Click For More Books



بالکل نہیں ہیں۔

شیخ ابوبکر حازمی نے فرمایا کہ امام ابو داؤد نے اپنی سنن میں راویوں کے پہلے تین طبقوں یعنی کامل الضبط والافتان وکثیر الملازمہ مع الشیخ، کامل الضبط والافتان وقلیل الملازمہ مع الشیخ اور ناقص الضبط والافتان وکثیر الملازمہ مع الشیخ سے استیعاب فرمایا ہے۔ جبکہ چوتھے طبقہ کے رُواة یعنی ناقص الضبط والافتان وقلیل الملازمہ مع الشیخ سے انتخاب کیا ہے۔

(مولانا غلام رسول سعیدی - تذکرۃ المحدثین ص ۲۸۳)



Click For More Books

## تعارف امام نسائی

نام و نسب اور ولادت:

امام ابو عبد الرحمن احمد بن شعیب بن علی بن بحر بن سنان بن دینار نسائی ۲۱۵ھ میں خراسان کے شہر نسائی میں پیدا ہوئے اور اسی شہر کی طرف نسبت کرتے ہوئے آپ کو نسائی کہا جاتا ہے۔

تحصیل علم حدیث:

پندرہ سال کی عمر میں علم حدیث کی تحصیل شروع فرمائی اور اس مقصد عظیم کی خاطر آپ نے حجاز، عراق، خراسان اور شام وغیرہ دور دراز مراکزِ علمیہ کا سفر اختیار فرمایا بعد میں آپ خراسان سے مصر کی طرف نقل مکانی کر گئے اور وہیں پر مستقل سکونت اختیار کر لی۔

قابلیت:

امام نسائی بقول ابن حجر عسقلانی کے نقد رجال میں انتہائی محتاط و معتمد اور اپنے تمام معاصرین میں تقدم و فضیلت کے حامل تھے۔ آپ ماہرینِ علوم حدیث کی نظر میں ہمیشہ محترم رہے۔

عبادت و ریاضت:

امام نسائی کثیر الصلوٰۃ اور کثیر الصوم تھے، رات بھر عبادت میں گزارتے اور صوم داؤدی کے طریقہ پر ایک دن روزہ رکھتے اور ایک دن افطار کرتے تھے۔ طبعی و فطری طور پر فیاض واقع ہوئے ہیں۔ مسلمان قیدیوں کو فدیہ دے کر رہا کر دیا کرتے تھے۔

وفات: Click For More Books



ساری زندگی زہد و ورع، تقویٰ و طہارت اور اتباعِ اسوۂ رسول صلی اللہ علیہ وآلہ وسلم میں گزاری اور بالآخر دمشق میں خارجیوں کے ہاتھوں شہید ہوئے۔ آپ کے وصال کی تاریخ 13 صفر 203ھ ہے مکہ مکرمہ میں اپنی وصیت کے مطابق صفا و مروہ کے درمیان مدفون ہوئے آپ ائمہ صحاح ستہ میں انتہائی اہمیت و فضیلت کے حامل تھے۔

### شخصیت:

حافظ ابوعلی نیشاپوری فرماتے ہیں کہ میں نے اپنے وطن میں اور بیرونِ وطن صرف چار ائمہ حدیث دیکھے ہیں۔ نیشاپور میں محمد بن اسحاق اور ابراہیم بن ابی طالب، مصر میں نسائی اور اھواز میں عبدان۔

### اساتذہ و مشائخ:

امام نسائی نے اپنے وقت کے جن ماہرینِ علم حدیث سے استفادہ کیا ان میں سے بعض تبصرین کے اسماء گرامی یہ ہیں:

- |                            |                           |
|----------------------------|---------------------------|
| 1- قتیبہ بن سعید           | 2- اسحاق بن راہویہ        |
| 3- ہشام بن عمار            | 4- عیسیٰ بن زغبہ          |
| 5- محمد بن نصر مروزی       | 6- ابو کریب               |
| 7- سوید بن نصر             | 8- محمود بن غیلان         |
| 9- محمد بن بشار            | 10- علی بن حجر            |
| 11- ابوداؤد سلیمان بن اشعث | 12- محمد بن اسماعیل بخاری |

(امام ذہبی - تذکرۃ الحفاظ 2/298)

تلامذہ:

Click For More Books

امام نسائی کے بیشتر التعداد تلامذہ ہیں۔ چند کے نام یہ ہیں:

- |                                     |   |
|-------------------------------------|---|
| 1- عبد الکریم بن احمد نسائی         | 2- ابو بکر احمد بن محمد بن اسحاق بن انس |
| 3- ابو علی الحسن بن الأخضر الاسیوطی | 4- الحسن بن رشیق العسکری                |
| 5- حافظ ابو القاسم اندلسی           | 6- علی بن ابو جعفر طحاوی                |
| 7- ابو بکر بن حداد فقیہ             | 8- ابو جعفر عقیلی                       |
| 9- ابو علی بن ہارون                 | 10- حافظ ابو علی نیشاپوری               |
| 11- ابو القاسم طبرانی               |   |

(ابن حجر عسقلانی - تہذیب التہذیب 37/1)

### تصانیف:

امام نسائی متعدد کتب کے مصنف ہیں۔ چند کے نام یہ ہیں:

- |                    |                         |
|--------------------|-------------------------|
| 1- اسنن الکبریٰ    | 2- المجتبیٰ             |
| 3- خصائص علی       | 4- مسند علی             |
| 5- مسند مالک       | 6- مسند منصور           |
| 7- فضائل الصحابة   | 8- کتاب التیمیز         |
| 9- کتاب المدلسین   | 10- کتاب الضعفاء        |
| 11- کتاب الاخوة    | 12- مناسک حج            |
| 13- اسماء الرواة   | 14- کتاب الجرح والتعديل |
| 15- مشیختہ النسائی |                         |

(مولانا غلام رسول سعیدی - تذکرۃ المحدثین ص ۲۹۷)

### تعارف سنن نسائی:

ابو عبد اللہ اسماعیل بن اسماعیل نسائی نے ایک دو ط کتاب احادیث میں تصنیف فرمائی جس میں



صحیح اور حسن روایات کو جمع فرمایا پھر امیر رملہ کی فرمائش پر اس میں سے صحیح احادیث کو منتخب کر کے ایک الگ مجموعہ حدیث تیار فرمایا۔ آپ کی پہلی کتاب کا نام السنن الکبریٰ اور بعد والے صحیح احادیث پر مشتمل مجموعے کا نام المجتبیٰ یا المجتبیٰ ہے۔ اسی کتاب کو سنن صغریٰ بھی کہا جاتا ہے اور عرف عام میں یہ سنن نسائی کے نام سے مشہور ہے۔ محدثین جب مطلقاً رواہ النسائی کہتے ہیں تو اس سے یہی کتاب مراد لیتے ہیں حدیث کی کتب صحاح ستہ میں یہی کتاب (سنن الصغریٰ) معتبر ہے نہ کہ سنن الکبریٰ۔

### شرائط:

اگرچہ امام نسائی کی شرائط کو حافظ ابوعلی نیشاپوری، خطیب بغدادی اور امام ابو القاسم سعد بن علی زنجانی وغیرہ ائمہ نے امام بخاری و امام مسلم کی شرائط پر ترجیح دی ہے لیکن خود امام نسائی کا ایک قول جس کو امام سیوطی نے زہر الربیٰ کے مقدمہ میں نقل فرمایا ہے جو مذکورہ بالا ائمہ کے موقف کو رد کرتا ہے۔ وہ قول یہ ہے:

لَا يُتْرَكُ عِنْدِي حَتَّى يَجْتَمَعَ الْجَمِيعُ عَلَى تَرْكِهِ.

یعنی میں ہر اس راوی کی حدیث کو قبول کر لیتا ہوں جس کے ترک پر سب کا

اجماع نہ ہوا ہو۔

اس بنیاد پر امام ابو بکر حازمی نے فرمایا کہ امام نسائی بھی امام ابو داؤد کی طرح پہلے تینوں طبقوں یعنی کامل الضبط و کثیر الملازمہ، کامل الضبط و قلیل الملازمہ اور ناقص الضبط و کثیر الملازمہ سے استیعاب فرماتے ہیں اور چوتھے طبقہ کے راویوں یعنی ناقص الضبط و قلیل الملازمہ مع الشیخ سے انتخاب فرماتے ہیں جبکہ طبقہ خامسہ کے راویوں سے بالکل روایت نہیں کرتے۔

**Click For More Books**

## تعارف امام ابن ماجہ

نام و نسب، ولادت اور تحصیل علم:

امام ابو عبد اللہ محمد بن یزید بن عبد اللہ ابن ماجہ قزوینی ربیع ۲۰۹ھ میں پیدا ہوئے علم حدیث کو حاصل کرنے کی خاطر عراق، بصرہ، کوفہ، بغداد، مکہ، ہرات، مصر، واسط، رے اور دیگر اسلامی شہروں کا سفر کیا۔ متعدد نافع و مفید کتب تحریر فرمائیں جن میں سے ایک سنن بھی ہے جو حدیث کی کتب صحاح ستہ میں شمار ہوتی ہے۔ (شاہ عبدالعزیز دہلوی۔ بستان المحدثین ص ۲۹۸)

وصال:

امام ابوالقاسم رافعی تاریخ قزوین میں لکھتے ہیں کہ ابن ماجہ ائمہ مسلمین کے ایک عظیم امام، ثقہ شخصیت کے مالک اور اہل علم میں بے حد مقبول تھے۔ چونٹھ برس کی عمر پانے کے بعد ۲۲ رمضان المبارک ۲۷۳ھ میں پیر کے دن آپ کا انتقال ہوا اور منگل کے دن دفن ہوئے۔ آپ کے بھائی ابوبکر نے آپ کی نماز جنازہ پڑھائی اور آپ کے صاحبزادے عبد اللہ اور دو بھائیوں نے مل کر قبر میں اتارا۔ آپ کے وصال پر محمد بن الاسود قزوینی نے ایک مرثیہ لکھا جس کے چند اشعار مندرجہ ذیل ہیں:

لقد اوہی دعائم علم	وضفع رکنہ فضوا ابن ماجہ
الا للہ ما جنت المنایا	علینا من تخطفها ابن ماجہ
فمن یرحمہ اعلیٰ الہ	شیرہ من مثل ابن ماجہ

Click For More Books



ترجمہ: ابن ماجہ کے وصال نے سریر علم کے ارکان و ستون توڑ ڈالے ہیں۔ موت نے ابن ماجہ کو ہم سے چھین کر جو یادتی کی ہے اس کی فریاد بس اللہ تعالیٰ ہی سے ہے۔ اب علم اور حفظ کے باب میں کس سے توقع کی جائے کہ ابن ماجہ کی سی شرح کر سکے۔ اے ابو عبد اللہ! تم اپنے دور میں یگانہ اور منفرد تھے اور تم نے اپنے بعد اپنی نظیر نہیں چھوڑی۔  
(شیخ علی بن سلیمان۔ نور مصباح الزجاجة علی سنن ابن ماجہ ص ۳)

### اساتذہ و مشائخ:

آپ کے اساتذہ و مشائخ کے نام یہ ہیں:

- |                                |                              |
|--------------------------------|------------------------------|
| 1- محمد بن عبد اللہ بن نمیر    | 2- جبارہ بن المغلس           |
| 3- ابراہیم بن المنذر الخراسانی | 4- عبد اللہ بن معاویہ        |
| 5- ہشام بن عمار                | 6- محمد بن ریح               |
| 7- داؤد بن رشید                | 8- ابو بکر بن ابی شیبہ       |
| 9- نسر بن علی الجعفی           | 10- ابو مروان محمد بن عثمان  |
| 11- محمد بن یحییٰ نیشاپوری     | 12- احمد بن ثابت الجحدری     |
| 13- ابو بکر بن خلاد بابلی      | 14- محمد بن بشار             |
| 15- علی بن منذر                | 16- محمد بن عباد بن آدم      |
| 17- عباس بن عبد العظیم         | 18- احمد بن عبدہ             |
| 19- یحییٰ بن حکیم              | 20- عبد اللہ بن عامر بن زراہ |
| 21- ابو خثیمہ زہیر بن حرب      | 22- عثمان بن ابی شیبہ        |

Click For More Books

23- عبداللہ بن احمد بن بشیر بن ذکوان دمشقی 24- اسماعیل بن بشر بن منصور

### تلامذہ:

آپ کے چند تلامذہ کے نام یہ ہیں:

- 1- علی بن سعید بن عبداللہ الفلانی
- 2- ابراہیم بن دینار الجرجسی
- 3- احمد بن ابراہیم القزوینی
- 4- ابوالطیب احمد بن روح شعرانی
- 5- اسحاق بن محمد القزوینی
- 6- جعفر بن ادریس
- 7- سلیمان بن یزید القزوینی
- 8- حسین بن علی بن برایناد
- 9- محمد بن عیسیٰ الصغار
- 10- ابو عمر و احمد بن محمد
- 11- حافظ ابوالحسن علی بن ابراہیم بن سلمہ القزوینی

### تصانیف:

آپ کی تین یادگار کتابیں درج ذیل ہیں:

- 1- سنن ابن ماجہ
- 2- تفسیر ابن ماجہ
- 3- التاريخ

### تعارف سنن ابن ماجہ

سنن ابن ماجہ کو پانچویں صدی ہجری کے آخر میں صحاح ستہ میں شمار کیا گیا اور اس کے بعد آنے والے ہر دور میں اس کتاب کی اہمیت و افادیت محدثین میں مسلم رہی۔ اس کتاب کی قوت و جامعیت اور افادیت و اہمیت کا اندازہ امام ابو زرہ کے ایک قول سے لگایا جاسکتا ہے جب امام ابن ماجہ نے یہ کتاب مکمل فرمایا تو اس کو امام موصوف کی خدمت میں پیش کیا اور امام ابو زرہ نے یہ کتاب مفید کا مطالعہ فرمایا تو یہ کہہ کر اس کتاب

Click For More Books



۴۷  
مصنفین صحاح ستہ اور اُفق شرائط اخذ قبول  
لوگوں کے ہاتھوں میں پہنچ گئی تو اس دور کے اکثر جوامع اور مصنفات معطل ہو کر رہ جائیں  
گی۔ امام ابن ماجہ کو امام بخاری، امام ترمذی اور امام ابو داؤد کی طرح ثلاثیات کو روایت  
کرنے کا بھی شرف حاصل ہے۔ چنانچہ امام ابن ماجہ نے اپنی سنن میں پانچ ثلاثیات کو  
روایت فرمایا بقول امام شمس الدین ذہبی کے سنن ابن ماجہ میں بتیس کتب، ایک ہزار پانچ سو  
(۱۵۰۰) ابواب اور کل چار ہزار (۴۰۰۰) احادیث ہیں۔

### شرائط:

امام ابن ماجہ رواۃ کے انتخاب میں کافی وسعت ظرفی سے کام لیتے ہیں اور ہر قسم  
کے راویوں کی روایت کو قبول فرما لیتے ہیں۔ غالباً اس کی وجہ یہ ہے کہ آپ اپنی سنن میں ایسی  
مرویات کو ذکر کرنا چاہتے ہیں جن کا ذکر باقی اصول میں نہ ہوا ہو چنانچہ اسی بناء پر آپ نے  
شدید ضعف والے راویوں کو بھی برداشت کیا ہے۔

و آخر دعوانا ان الحمد لله رب العلمین

**حافظ محمد عبدالستار قادری سعیدی**

خطیب جامع مسلم مسجد بیرون لوہاری گیٹ، لاہور

۱۱۸ اپریل ۱۹۸۷ء / ۱۹ شعبان ۱۴۰۷ھ



**Click For More Books**

## مآخذ ومراجع

مصنف	نام کتاب
1- ----	القرآن الحكيم
2- امام مسلم بن حجاج قشيري المتوفى ٢٦١هـ	صحیح مسلم
3- امام ابوداؤد سليمان بن اشعث المتوفى ٢٤٧هـ	سنن ابوداؤد
4- امام البیہقی محمد بن سورة الترمذی المتوفى ٢٤٩هـ	جامع ترمذی
5- حافظ ابن حجر عسقلانی المتوفى ٨٥٢هـ	تهذيب التهذيب
6- حافظ ابن حجر عسقلانی المتوفى ٨٥٢هـ	هدی الساری
7- امام تاج الدين سبکی المتوفى ٨٤١هـ	طبقات الشافعية الكبرى
8- امام احمد بن محمد القسطلانی المتوفى ٩٢٣هـ	ارشاد الساری
9- امام جلال الدين سيوطی المتوفى ٩١١هـ	قوت المعتقدی
10- امام جلال الدين سيوطی المتوفى ٩١١هـ	زهر الربی علی الحبتي
11- امام ابو عبد الله شمس الدين ذهبی المتوفى ٤٧٨هـ	تذكرة الحفاظ
12- ملا علی قاری الهر وی المتوفى ١٠١٢هـ	مرقاة المفاتيح
13- ملا كاتب چلی الشير به حاجی خليفه ١٠٦٤هـ	كشف الظنون عن اسامي الكتب والفنون
14- شيخ عبد الحق محدث دہلوی المتوفى ١٠٥٢هـ	اشعة اللمعات
15- شاه عبد العزيز محدث دہلوی المتوفى ١٢٢٩هـ	بستان المحدثين
16- طاهر بن صلاح الجزايری	توجيه النظر
17- شيخ علی بن سليمان	نور مصباح الزجاجة
18- علامه احمد سعيد کاظمی المتوفى ١٢٠٦هـ	مقالات کاظمی
19- مولانا غلام رسول سعیدی	تذكرة المحدثين



Click For More Books





Click For More Books

مکتبہ  
فیضِ عالم



الحمد لہ! کنٹ ڈکان 25 غزنی سٹریٹ 40 اوپن مارلاہور، پاکستان  
042-7247 301, 0300 8842 540

مکتبہ علی حقیر

ملے کا پتہ

ڈاکٹر دہلہ مارکیٹ کچہریس روڈ لاہور  
☎ 042-7220939  
Mobile: 0333-4503530

میلا دیلیکیشن

Click For More Books